

সেই মন্বন্তৰৰ যত  
 সঞ্চিত অপূৰণ প্ৰকাশৰ আশা  
 অতৃপ্ত কামনাই  
 অলক্ষ কামনাই  
 অশ্ৰুসীমিত বেদনাই সমাধান বিচাৰিছে  
 নিষ্পেষিতৰ আজি মহাসমস্ৰাই  
 প্ৰচণ্ড বজ্ৰ হানে বিচাৰিছে ভাষা  
 সেইহে জাগিছে যত  
 মোৰ কণ্ঠ উচ্ছলি—  
 আগ্নেয়গিৰি গৰ্ভ সমুখিত  
 লেলিহান শিখা সমান।

আজি মোৰ গন্ধকগন্ধা অগ্ন্যুৎপাত  
 পৃথিৱীৰ উৎকট অবিচাৰ  
 বীভৎস অন্তায়  
 ধূই লৈ যাওক সেই বহি-বস্ৰাই,  
 তলাতল, দ্বিতল  
 সপ্তবিংশতল  
 পাৰশ্ববাদীৰ  
 অন্দৰমহল  
 ইঙ্গিততে হোক ভস্মসাৎ।

শৃঙ্খলিত যত  
 মানৱীয় অধিকাৰ হত  
 আলোকৰ পৰা বঞ্চিত  
 জীৱনৰ মন্বন্তৰ উঠা অমৃতৰ

গোন্ধকো নাপায়  
 কেবল বিষকে খায়,  
 বিষাক্ত বাগীতে জৰ্জৰিত  
 সেই কণ্ঠ কদ্ব য'ত  
 ভাৰবাহী জনতাৰ ;

বৃত্ৰাসুৰীয় সভ্যতাৰ  
 নিষ্ঠূৰ আঘাতত  
 মূৰ্ছা হৈ পৰি থকা  
 হৃদয়ৰ দেৱতাই  
 ইন্দ্রই—

আজি জন-দধীচিৰ অস্থি-বস্ত্ৰ লৈ  
 সঞ্জীৱিত হৈ  
 জিনি জয় মহেশ্বৰ  
 অসুৰক কৰক নিপাত  
 দানৱীয় অধিকাৰ কবি উৎখাৎ।

নতুন বেলিয়ে আজি  
 নতুন পোহৰ দি  
 উজ্জলায় নৱধৰিত্ৰী,  
 নৱ জনজীৱনৰ  
 জাগিছে নবীন বেদ  
 স্বকৃত দেশে দেশে নতুন গায়ত্ৰী  
 নতুন সুৰে গা নৱনিৰ্মিত সাম-গান।

: তৃতীয় উচ্ছ্বাস :

নৰবিপ্লৱী কবি জাগে  
 বাস্তৱ সত্য চাবলৈ  
 গাবলৈ অভিনৱ দৃষ্টি মাৰ্গে,  
 আগ্নেয়গিৰি সম  
 উদ্ভাটি, উদগাবি আন্ধাৰত কান্দি থকা  
 দলিতৰ, শোষিতৰ কাহিনী—  
 তিতিক্ষাচ্যুতি হৈ আহে যত  
 উগ্ৰ বুভুক্ষাত জ্বলিপুৰি দেই যোৱা  
 জীয়াতে মৰি থাকি  
 প্ৰেত হোৱা কাহিনী।

সিহঁতৰ ক্ষত-বিক্ষত যত অঙ্গৰ  
 বৈ আহে বক্ত-নিৰ্বাৰ,  
 আচম্বিতে মোৰ  
 কবিতাৰ ফুলনিলে'  
 সেই তপ্ত তেজত তিয়াই,  
 মোৰ এই লেখনীবে  
 লিখি যাওঁ বক্তলেখা—  
 তাতে চৌ খেলি যায়—  
 আজি নৱ-প্ৰভাতৰ জ্যোতি-শিখা।

# নতুন

(গান)

হে নতুন! নমস্কাৰ  
যুগে যুগে আহ তই  
দেশে দেশে হাঁহ তই

ভোঁহাৰি-বিদাৰি-ফালি পুৰণি সংস্কাৰ  
হে নতুন নমস্কাৰ।

নতুন তেজৰে কৰ  
পুৰণি পৃথিৱীখন  
আনি দিয়া ভৱিষ্যতৰ সেউজী ধুনীয়া বাবেবাৰ,  
হৃদয়ে হৃদয়ে ফুল

যত ফুল যত কুঁহি-পাত

নতুন শিল্পীৰ  
এই চিৰপূজাৰীৰ  
কথা কবি মৰ্মবেদনাত—মোৰ ল'বি প্ৰণিপাত,  
লবি প্ৰণিপাত।

বিপ্লৱৰ মহাচক্ৰ ঘূৰে  
নতুনৰ—সৃষ্টিৰ অগ্নিবীজ

দিশে দিশে উৰে,

নতুন পৃথিৱীখন উজ্জলি উঠিছে দূৰে দূৰে  
পুৰণিয়ে লৈছে বিদায়—বেজাৰেৰে, স্কোভেৰে

• প্ৰতিক্ৰিয়া সংঘাতৰে ওলগ জনাই  
নতুনৰ গানে-সুৰে  
জগত জগায়।

আলোকৰ যাত্ৰীদলে নৱতম ছন্দত  
অব্যৰ্থ খোজেৰে সোঁৱা—

নদ-নদী পাব হৈ  
পৰ্ব্বতো ভাঙি-ছিঙি  
প্ৰগতিৰ প্ৰদীপ জ্বলাই—আগবাঢ়ে,  
আগবাঢ়ি যায়।

হে নতুন! নমস্কাৰ—

ৰূপান্তৰেদি তোৰ  
সোণ-পোহৰৰ বাট  
হেৰ' বিশ্ববিজয়ী ৰূপকাৰ।  
তোৰ অৰুণ হাঁহিব জুই  
কালে কালে  
ভুবনে ভুবনে পৰে  
কৰে—নিখিলৰ জাতিহাৰ।

তোৰ সুৰৰ বিজুলী বয়  
শিল্পীৰ তেজ হৈ  
হেৰ' মৃত্যু সম সত্য তই  
হেৰ' ছুৰ্ণিবাৰ  
সনাতন বন্ধু! নমস্কাৰ  
বাৰে বাৰে কৰোঁ নমস্কাৰ।

# আজিৰ কবিতা

আজিৰ কবিতা তাই  
খোজ কঢ়া ছন্দেৰে যায় দিঠকলে',  
আহিলে ওলাই  
খোজে খোজে নৱ লয়লাস  
অভিনৱ ছন্দবিকাশ।

কল্পনাৰ ফুলনিত  
সোণালী সপোন দেখি  
অত দিন শুই থাকি  
যন্ত্ৰৰ গুম্‌গুমনিত সাৰ পাই  
দেখে—

আকাশেদি উৰি যায়  
যন্ত্ৰবিমান ;

শুনে—

বাজে ঘৰ্ঘৰাণৰে বেডিঅ'ৰ গান।

খুলি থৈ সোণখাক

কঙ্কণ—

গাৰ পৰা মচি থৈ

কুকুম-চন্দন ;

বেলৰে-ট্ৰেইনৰ

তৃতীয় শ্ৰেণীত উঠি

বহুৱাৰ-হজুৱাৰ গাঁৱলৈ যায়,

শাক-ভাত খায়।

সভ্যতাৰ ভুল দেখি  
 মতা সাজ পিন্ধি তাই  
 ফুকাৰিছে—  
 বিপ্লৱী বিকুল  
 কম্পমান সাগৰৰ ইকুল-সিকুল।

ধূলিলৈ নামি যায়—  
 মাইনত নামি চাই  
 কাৰখানা ফেৰ্টৰীত ভূমুকিয়াই;  
 সুন্দৰৰ ৰাজ্য দেখি থানবান  
 কঁপালৰ গাঁথি ঘোপাকৈ আজি কবিতাৰ অভিমান।

চকুত জ্বলাই তোলে এক নবজ্যোতি—  
 নতুন দিনৰ তাই নতুন পোছাক পিন্ধি  
 আজি কপৰতী।

বাল্মীকি দিনৰে তাই  
 চিবনবীনা  
 চিবযৌৱনা  
 যুগাশ্ৰুতী ॥

## আধুনিক কবিতা

আধুনিক কবিতা—

তাই

পিয়ানো বজাই—

গাই যায়

মুহূৰ্ভীয়া গান,

আত্মাত আছে জ্বলি

বৈদিক যুগে সেই একে অভিমান।

মাথো—

নবআবিষ্কৃত লয়লাস

ফিল্মীয় হাস

ভেডেভিলাভিনয় বিলাস

বৈজ্ঞানিক লয়-মান-মাত্রা প্রকাশ।

আধুনিক কবিতা—

তাই যায়

বেলগে ট্রেইনব

প্রথমত, দ্বিতীয়ত

তৃতীয়ত—

—এবোপ্লেনত,

তাই ক্রতগামী

তাই অন্তর্ধামী।



—ডিনাৰ-ছাপাৰ খায়  
কেতিয়াবা চিৰাও চোবায়।

\* \* \* \*

সুখীয়াৰ  
বিলাসৰ  
মবচুমী ফুল—  
গোলাপৰ  
সুৰভিয়ে ভুলাই বাখিৰ তাইক  
ক'ত পাৰে আৰু ?

কেঁকুৰী, মাইনত  
চেপা খাই জ্বোল হোৱা  
মানুহৰ—  
হাঁহাকাৰ শুনি তাই  
সোলোকাই ললে সোণ-খাক।

\* \* \* \*

বাগ্মীকি-বনত  
অতীতত  
যিটো আনুৰাগ নিবাদৰ  
বিৰোধে বিজোহী হৈ—  
শ্লোকৰূপে  
ঘোষি প্ৰতিবাদ—  
দৈৱী আয় প্ৰতিষ্ঠাৰ বাবে  
বামায়ণ-গানে গানে  
প্ৰচাৰি ফুলিলে দৈৱীবাদ—  
বুধলীৰ আৰু এক মহাসংক্ৰান্তিত  
কবিতাই ললে আহি

অচিনাকি ৰূপ  
বিপ্লৱী ছন্দেৰে ছন্দায়িত ।

\* \* \*

—\*\* প্ৰাণবো প্ৰাণ তাই

মাটিবো মাটি

তাইয়েই সুন্দৰ হায়

খাটিবো খাটি— \* \* \*

\* \* \*—তায়ৈ সত্য সনাতন

গায়ত্ৰী ছন্দ,

মানৱৰ সভ্যতাৰ

স্তবে স্তবে

সজাগৰে

ফুৰে তাই—

যত ছন্দ ভঙ্গ হৈ

মানুহৰ জীৱনৰ

কদৰ্য্য কলুষে

সুন্দৰৰ বাজ্যখন

কৰে লগুভগু ।

\* \* \* তাই—

নানা অভিনৱ অদ্ভুত আৰু অচিনাকি

ছন্দৰ বিহা পিন্ধি পিন্ধি লৈ—

আজি এই নতুন শতিকাতো

বৰষিব—

অনাশ্বাদিত মৌ-মধু,

তোষি নব-জগতৰ কোটি—

অভিলাষী মকৰন্দ

তাই ছন্দবো ছন্দ ।

ছন্দৰো অভ্যস্তৰৰ

উচ্চ গণিতৰ—

সূক্ষ্ম গণনাৰ যোজনাৰে গঢ়া-পিটা

ছন্দবিহীনাৰূপে

বিচিত্ৰ অভিনয় পদবন্ধে

আহে তাই

— হাঁহে তাই

নিচিনো নিচিনো বুলি, চিনিলো চিনিলো আজি

তুমি মোৰে কবিতা মাই

মাথোঁ কপ আহিছা সজাই।

মাই!

মোক তুমি কিবা ক'ব খুজিছা ???

ক'বা ?

কাৰ ??

কথা বুলুকব ???

মাই!

মোৰ আগত তুমি কিবা বৰ্ণাব খুজিছা ???

বৰ্ণাবা ?

কি ?

হাড়ছাল—

কামিহাড়—

থবকুববক

ছয়ুনিয়াহ—

—হাঁ ভাত—হাঁ কটী—

—মা ভোক ভোক—উ উ উ উ—

হা উগরান

\* \* \*

“কিয় ঘোরা নাই কামলৈ?”

ভাত নাই খাবলৈ—

“ডেম্—তই বৈ আছ লাঙ্ খাবলৈ”

× × × গমহ্ গমহ্ × × ×

× × × উস্ × × উস্ উস্ × × ×

—নামাৰিবা, নামাৰিবা, চাহাব, চাহাব—

“চুপ্—চুপ্—চুপ্—চুপ্—

—ষ্টাইক্ ? ষ্টাইক্ ??

ব'ল-ব'ল-ব'ল

ব'ল—কামলৈ।”

× × × চাৰোপ্—চাৰোপ্—

—অহ্ হ্ হ্ হ্

উহ্—হ্—হ্—হ্ ক্—হ্ ক্—হ্ ক্—

× × × চাৰোপ্—চাৰোপ্ × ×

“ব'ল, কুত্তা

চলো চলো—

ইউ ডেম্ ছোৰাইন্ চুপ্।”

—চুপ্.

—চুপ্, চুপ্.

—চু উ উ উ প্।

---

# বেডিঅ'

বেডিঅ'

"লগুন কলিং"

বাৰ্লিন্ লিছবন্

ব্ৰড্কাষ্ট কৰ্পবেশ্বন্ অব্ ট'কিও

ফ্ৰে ব্ ব্ ব্ ব্ কট্ ক্

টক্ টক্

ঠক্ বা তা তা

বা জ তা

বাম্ না বাম্ না.....

খব্ ব্ ব্ ব্ ব্ ঘ ব্ ব্ ব্ ক্

ফ্ৰেই ট্ কেবেট্

ভইচ্লাও ভইচ্লাও উবাৰ আলিছ্

উবাৰ আলিছ্ ইন'ভাৰ ব্লেট্

কট্ কট্ হুম্ মু মু কেৰ্ক্ ওবাও-ওবাও—

ট ব্ ব্ ব্ খব্ ব্ ব্ ব্ খবক্

টক্ টক্ টক্

কৌ x x কৌ x কক্ কক্ পি-পি-পি-চুৰ কিং কলিং

চু চিন্ মু মি চু চিং চাও x x x

"দিছ্ ইজ্ বি বি চি—

হিয়াৰ ইজ্ দি নিউজ্

এ হিউজ্—

আৰ্টিলেৰী বেটন্ ইজ্ বেইজিং—× ×

খেৰেক্ টেক্ টেক্ -- মেজৰ কেণ্টনী স্পিকিং× × ×

কেৰেট্× × ×কেৰেট্ জ ব্ ব্ ব্

ওঁ ওয়াও কেট্ অ অ অ অই বননিৰ্ৱৰ

অই বন-নিৰ্ৱৰ

খব্ ব্ ব্ ব্ ব্ ব্ অৰ্.....

বয়ে যায়

বৰ বৰ

(খ ব্ ব্ কট্ ক ব্ ব্ ক ব্)

ঐ বন-নিৰ্ৱৰ

ঐ বন-নিৰ্ৱৰ× × ×

ওঁক্ ওঁক্ ওঁক্ ওঁক্—

কুট্ কুট্ - - - -

এ—এই যে গান গেলেন

উনি হয়েছেন কুমাৰী হেলেন।

তাৰপৰ শুনুন—

খেক্—কব্ হ্-উ-উ-উ-উ-ইয়-ইয়

কেটেক্—এ জলী। উই উই মুঁছিয়× × ×

কেৰেক্ কট্ কট্ ঠক্ ঠক্ ঠা ঠা থান্—

“কলিকতাৰ পৰা কৈছোঁ”

অসমীয়াৰ বেতাৰ অমুঠান।

অলপ পৰ পিছতে

অসমীয়াত সংবাদ শুনিবলৈ পাব—

কেৰেক্—

আক্ তাৰ আগতে গাব

খেৰেক্—

এটি গান

শ্রীমতী মবমলগা বকরাই

গানটো হৈছে

“মোৰ চেনেহৰ অভিমান।”

ঠেব্ এব্ ব্ ব্ ব্ ঠেবেক্.....

খব্ খব্ খব্ খব্ খব্

খব্ খব্ খব্ খব্ খব্

টেক্ টেক্ ঠেক্—ঐ ঐ ঐ ঙ্গি ঙ্গি ঙ্গ

টাং টিং টুং টিং

ঠু ঠাং টি ঠ

ঠি ঠুং টি ঠ

চঙ্

চঙ্

চঙ্

চঙ্

চঙ্

চঙ্

চঙ্

চঙ্

চঙ্.....

গুৱাহাটী—

১০ ফেব্ৰুৱাৰী, ১৯৪৪

## মহামানৱ

মহাভাৰতত

উপনিষদৰ দিনত

মানুহৰ আধ্যাত্মৰ প্ৰথম প্ৰভাতত

নৱ এক অভিনৱ আলোক-সম্পাতত

জন্ম মোৰ;

সেই জ্যোতিৰেখা নিৰখি নিৰৱধি

গায়ত্ৰী-মন্ত্ৰ গান গাই

ঐতিহ্যৰ আন্ধাৰে আন্ধাৰে

মহা এক সৌন্দৰ্য্যৰ বিনিৰ্কি বিনিৰ্কি দেখি

বিশ্বজোৰা ছবি।

পাব হৈ আহি আছে

উত্থান-পতন ভেদি—

আদি-বৰ্ত্তমানৰ পৰা দুব-বৰ্ত্তমানলৈ

মহাযাত্ৰা কৰি—

অমৃতৰ সমুদ্ৰ মই

আজি মোৰ পূৰ্ণ যৌৱন।





# সোণ-সপোনৰ সাধু

( ১ )

কোন সোণ-সপোনৰ

সোণ-পোহৰৰ বাটে

তই সুবৰ জোনাক

সিঁচি সিঁচি আহ

কোন ভুবনৰ

সোণ-স্বৰমৰ সাধু

সুঁৱৰি তই

মিচিকি মিচিকি হাঁহ ?

মোৰ পৃথিৱীত

আজিও ফুলা নাই

আলোক পছম হায়—

সেইহে আছো তোৰ সুবৰেই

তোৰ গানকেই গাই,

তোৰ যে পূজা পাতিবলৈ

মোৰ পৃথিৱীত ফুল পাবলৈ নাই!

( ২ )

মোৰ সুবৰ

চুমাত

কোনে সাৰ পাৰ',

মোৰ গান শুনি

কোনে ভোল বাৰ' ?

মই কোৱা সেই জোনাকী সাধু  
 নাপাহৰিবি,  
 বুকুৰ তেজ্জেৰে লিখা গান মোৰ  
 চকুৰ পানীৰে নমচিবি—  
 চকুৰ পানীৰে লিখা  
 গানবোৰ  
 আঁলৈআধানি নকৰিবি ।

---

# মুক্তি

আমার মুক্তি কিমান দূৰ  
বৰাগী। মুক্তি কিমান দূৰ ?

মুক্তি তোমাৰ নহয় দূৰত  
জগোৱা তোমাৰ প্ৰাণৰ মাজত

সুপ্ত বীণাৰ সুৰ—

তোমাৰ মুক্তি নহয় দূৰ,  
পথিক ! মুক্তি নহয় দূৰ।

স্বচ্ছাৰ দিলাতো তোমাৰ বীণত  
বজা নাই যে আমাৰ প্ৰাণত

তোমাৰ বীণৰ সুৰ ;

আমাৰ মুক্তি কিমান দূৰ—  
বৰাগী। মুক্তি কিমান দূৰ ?

হিংসা-দ্বেষ্ট কপটে তোমাৰ  
কঙ্ক কব্বিছে প্ৰাণৰ ছৰাব  
( ভূমি ) স্বাৰ্থেৰে ভৰপূৰ ;  
বজা নাই তাত ; শুনা নাই ভূমি

বিশ্ববিয়ণা সুৰ—

তোমাৰ মুক্তি নহয় দূৰ  
পথিক ! মুক্তি নহয় দূৰ।

শক্তি যে মোৰ তেনেই ক্ষীণ  
ছৰ্ব্বল হিয়া মায়াতে লীন  
নিবাশাবে ভৰপূৰ।

উষ্ণ শোণিত শীতল কৰিছে  
 বীণে যে নেবাজ্জে মোৰ,  
 আমাৰ মুক্তি কিমান দূৰ—  
 বৰাগী! মুক্তি কিমান দূৰ?  
 শক্তি তোমাৰ নহয় ক্ষীণ  
 নেৰাজিব কিয় তোমাৰ বীণ  
 কৰাটো কলুষ দূৰ—

লুপ্ত নহয়, সূপ্ত নহয়  
 মোহ-মায়া কৰা দূৰ;  
 তোমাৰ মুক্তি নহয় দূৰ,  
 পথিক! মুক্তি নহয় দূৰ।  
 সূপ্ত বীণা মোৰ কাহানি বাজিব  
 মতলীয়া হুই পৰাগে ধৰিব  
 মুক্তিৰ অমিয়া গান—  
 আপোন পাহৰা শক্তি উথলি  
 কৰিব কলুষ স্নান?

লাঞ্ছনা-ক্ৰেশ শত নিপীড়ন  
 উপেক্ষি উঠিব, কৰিব জীৱন  
 আলোকেৰে পূৰ;  
 মুক্তি কিমান দূৰ—  
 বৰাগী! মুক্তি কিমান দূৰ?  
 ( যেতিয়া ) পাহৰি পেলাবা দুৰ্দ্ধৰ শক্তি  
 অনন্ত বিয়পি উথলা ভক্তি  
 স্মৰবি ধৰিবা তান,  
 ( তেতিয়া ) গহীন বননি কঁপাই বাজিব  
 নীৰৱ বীণাৰ তান ॥